

an>

Title: Regarding reported hoisting of Pakistani flag by separatists and terrorists in Kashmir valley.

श्री आर.के.सिंह (आरा) : अध्यक्ष महोदया, आपने मुझे बोलने का अवसर दिया, उसके लिए मैं आपको धन्यवाद देता हूँ। पिछले कुछ महीनों से हम लोग देख रहे हैं कि कश्मीर में एंटी नेशनल एलिमेंट्स के द्वारा पाकिस्तानी झंडा वेष्ट किया जा रहा है। यह बार-बार हो रहा है। अब देश इस स्थिति में नहीं है कि इस तरह के एंटी नेशनल कार्रवाई को बर्दास्त करें। हम लोग यह पूछना चाहते हैं कि इस तरह के एंटी नेशनल कार्रवाई पर राज्य सरकार कोई कार्रवाई क्यों नहीं कर रही है, कठोर कार्रवाई क्यों नहीं कर रही हैं? अगर राज्य सरकार इस पर कठोर कार्रवाई नहीं कर रही है तो केन्द्र सरकार इस पर क्यों नहीं कार्रवाई कर रही है? इस पर कार्रवाई नहीं करने से एंटी नेशनल एलिमेंट्स का मोराल बढ़ता है। हमारा गृह मंत्रालय और केन्द्र सरकार से यह निवेदन है कि ऐसे मामलों में त्वरित कार्रवाई करें, कठोर कार्रवाई करें, नहीं तो एंटी नेशनल एलिमेंट्स का मोराल बढ़ेगा।

मैंडम, कुछ ही लोग हैं जो आई.एस.आई. के द्वारा फंडेड हैं, उनको झंडा दिखाने के लिए पैसा मिलता है। पहले आपने देखा होगा कि ऐसा नहीं होता था क्योंकि एक-दो बार ऐसा हुआ तो कड़ी कार्रवाई की गयी। अभी कड़ी कार्रवाई क्यों नहीं हो रही है, यह हम को जानकारी नहीं है। मैं पूरे देश का सेंटीमेंट एक्सप्रेस कर रहा हूँ।

माननीय अध्यक्ष :

श्री कुँवर पुष्पेन्द्र सिंह चन्देल,

कुमारी शोभा कारान्दताजे,

श्री सुमेधानन्द सरस्वती,

डा. वरिन्द्र कुमार और

श्री भैरों प्रसाद मिश्र को श्री आर.के.सिंह द्वारा उठाए गए विषय के साथ संबद्ध करने की अनुमति प्रदान की जाती है।